

प्रेषक,

पी0के0महान्ति,
सचिव,
ग्राम्य विकास।

सेवा में,

जिलाधिकारी,
चम्पावत / चमोली / टिहरी गढ़वाल।

ग्राम्य विकास विभाग, देहरादून दिनांक 14 अगस्त, 2006

विषय: राष्ट्रीय ग्रामीण रोजगार गारंटी योजना हेतु MIS विकसित करने के सम्बन्ध में।

महोदय,

राष्ट्रीय ग्रामीण रोजगार गारंटी योजना से सम्बन्धित सूचनाओं के संकलन एवं संप्रेषण हेतु राष्ट्रीय सूचना केन्द्र (NIC) द्वारा एक साफ्टवेयर विकसित किया गया है जिसकी सहायता से ग्राम पंचायत स्तर की विस्तृत सूचना संकलित कर राष्ट्रीय पोर्टल पर उपलब्ध कराई जायेगी।

2- इस सम्बन्ध में NIC सचिवालय परिसर देहरादून में एक कार्यशाला दिनांक 20-04-2006 एवं दिनांक 21-04-2006 को आयोजित की गयी थी जिसमें ग्राम पंचायत स्तर की विस्तृत सूचना विकास खण्ड में उपलब्ध कम्प्यूटर में फीड कर विकास खण्ड की सूचना जनपद स्तर पर उपलब्ध कराये जाने और जनपद स्तर की संकलित सूचना राष्ट्रीय पोर्टल पर भेजने के सम्बन्ध में विस्तृत निर्देश दिये गये थे। साफ्टवेयर की एक-एक सी0डी0 जनपदों से प्रतिभाग करने वाले जिला ग्राम्य विकास अभिकरण में नियुक्त कम्प्यूटर प्रोगामरों को उपलब्ध करायी गयी थी। शासन के पत्र संख्या 341/PMURD/UREGS-MIS/2006 दिनांक 05-05-2006 द्वारा मुख्य विकास अधिकारी, चमोली, चम्पावत एवं टिहरी गढ़वाल को निर्देश दिये गये थे कि वे अपने जनपद में इस साफ्टवेयर के सम्बन्ध में एक कार्यशाला आयोजित करें, परन्तु किसी भी जनपद द्वारा कार्यशाला आयोजन की सूचना शासन को उपलब्ध नहीं कराई गयी तथा जनपद स्तर की संकलित सूचना राष्ट्रीय पोर्टल पर भी उपलब्ध नहीं कराई जा रही है।

3- यदि आपके जनपद में अभी तक इस सम्बन्ध में कार्यशाला आयोजित नहीं की गयी हो तो कृपया इस साफ्टवेयर पर कार्य करने हेतु जिले में 2 दिवसीय कार्यशाला आयोजित करवाने का कष्ट करें जिसमें जनपद तथा विकासखण्ड में कार्यरत कम्प्यूटर ऑपरेटर प्रतिभाग करेंगे तथा सूचना विज्ञान केन्द्र के अधिकारी साफ्टवेयर के सम्बन्ध में प्रशिक्षण देंगे।

4-- विकास खण्ड स्तर पर सूचनाएँ फीड करने हेतु विकास खण्ड कार्यालय में उपलब्ध कम्प्यूटर में साफ्टवेयर इन्स्टाल करा लिया जाये। इन्स्टाल करने में जिला सूचना विज्ञान अधिकारी का भी सहयोग लिया जाये।

5-- परिवार की सूचना बी०पी०एल० सर्वे 2002 से लिया जाना है, इसलिये डाटा एन्ट्री कम हो जायेगी। इस योजना में ग्राम पंचायतवार सूचना फीड की जायेगी। विकास खण्ड स्तर पर डाटा कीडिंग हेतु एक पाक्षिक/मासिक रोरटर बना लिया जाये जिससे प्रगति की समीक्षा की जा सके। भविष्य में कम्प्यूटर में डाटा एन्ट्री हेतु सेवादाता ऐजेंसी से डाटा एन्ट्री ऑपरेटर लेकर उपलब्ध कराये जाने की व्यवस्था की जा रही है।


कृपया इस सम्बन्ध में तत्काल कार्य करने का कष्ट करें।

(पी०के०महान्ति)
सचिव

संख्या 1664 / उक्त / दिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित।

- 1-- मुख्य विकास अधिकारी, चम्पावत/चमोली/टिहरी गढ़वाल।
- 2-- आपुक्त, ग्राम्य विकास, उत्तरांचल, पीडी।
- 3-- निर्देशक, राष्ट्रीय सूचना केन्द्र, सचिवालय परिसर, देहलीपूर।


(पी०के०महान्ति)
सचिव